

पुलिस अधीक्षक महोबा, श्री प्रबल प्रताप सिंह द्वारा
पुलिस कार्यालय महोबा में जनसुनवाई की गई,
फरियादियों की समस्याओं को सुनकर निस्तारण के दिए निर्देश।

आज दिनांक- 03.10.2025 को पुलिस अधीक्षक महोबा, श्री प्रबल प्रताप सिंह द्वारा जनपदवासियों को उनकी समस्याओं के निस्तारण व उनको त्वरित न्याय दिलाये जाने के उद्देश्य से पुलिस अधीक्षक कार्यालय महोबा में जनसुनवाई की गयी।

पुलिस अधीक्षक महोबा द्वारा जनसुनवाई को अधिक प्रभावी एवं पारदर्शी बनाते हुये पीड़ितों से एक-एक करके उनकी समस्याओं को गम्भीरता पूर्वक सुना गया है। जनसुनवाई के दौरान जो भी फरियादी अपनी शिकायत/समस्याओं के समाधान की उम्मीद के साथ पुलिस अधीक्षक महोबा के समक्ष आये थे उन सभी की समस्याओं को सुनकर उनका गुणवत्तापूर्ण निस्तारण किये/कराये जाने का आश्वासन दिया गया।

पुलिस अधीक्षक द्वारा प्राप्त हुई शिकायत के गुणवत्तापूर्ण निस्तारण सुनिश्चित किये जाने हेतु सम्बन्धित को आवश्यक दिशा-निर्देश दिए गए हैं।



पुलिस अधीक्षक महोबा के निर्देशन में जनपदीय पुलिस द्वारा बैंकों की सुरक्षा व्यवस्था का लिया गया जायजा, सम्बन्धित को दिये गये आवश्यक दिशा-निर्देश-

आज दिनांक:- 15.09.2025 को बैंक व अन्य वित्तीय संस्थानों में सुरक्षा व्यवस्था के मद्देनजर जनपद महोबा में पुलिस अधीक्षक महोबा, श्री प्रबल प्रताप सिंह के निर्देशन में जनपदीय पुलिस के अधिकारियों एवं कर्मचारियों द्वारा जनपद में संचालित विभिन्न बैंकों, वित्तीय संस्थानों में सुरक्षा व्यवस्था के दृष्टिगत अभियान चलाया गया, जिसके क्रम में जनपद के समस्त थाना प्रभारियों द्वारा अपने-अपने क्षेत्रान्तर्गत पड़ने वाली विभिन्न बैंकों में पहुंचकर बैंकों की सुरक्षा व्यवस्था को चेक किया गया व विभिन्न सुरक्षा उपकरणों की स्थिति की समीक्षा की गयी।

जनपदीय पुलिस बल द्वारा क्षेत्रान्तर्गत संचालित विभिन्न बैंकों, वित्तीय संस्थानों में भ्रमणशील रहे, इस दौरान बैंक के अन्दर व बाहर संदिग्ध व्यक्तियों की चेकिंग की गयी तथा अनावश्यक रूप से खड़े व्यक्तियों को पूछताछ कर वहाँ से हटाया गया तथा बैंक के अन्दर उपस्थित भीड़ को कतारबद्ध किया गया साथ ही बैंक के अन्दर स्थित सीसीटीवी कैमरों, वार्निंग अलार्म एवं सुरक्षा सम्बन्धी उपकरणों को परखा गया एवं शाखा प्रबन्धक से सुरक्षा बिन्दुओं पर वार्ता की गयी, इस दौरान ड्यूटी में मौजूद सुरक्षा कर्मियों को सतर्कता के साथ ड्यूटी करने के लिए आवश्यक दिशा निर्देश दिए गए, इसके साथ ही बैंकों के बाहर खड़े व्यक्तियों से पूछताछ की गयी व उन्हें अनावश्यक रूप से न खड़े होने की हिदायत दी गयी।

इसी क्रम में पुलिस टीम ने बैंक चेकिंग के दौरान बैंक आये हुए आम जनमानस से संवाद स्थापित कर उनको धोखा-धड़ी, जालसाजी, ठगी/टप्पेबाजी से बचाव हेतु जागरूक किया गया।



मिशन शक्ति अभियान 5.0 के तहत महिलाओं एवं बालिकाओं की सुरक्षा और सशक्तिकरण हेतु विशेष जागरूकता कार्यक्रम-

पुलिस अधीक्षक महोबा, श्री प्रबल प्रताप सिंह के निर्देशन में तथा अपर पुलिस अधीक्षक महोबा, श्रीमती वन्दना सिंह के निकट पर्यवेक्षण में आज दिनांक 03.10.2025 को जनपद महोबा के समस्त थानों की मिशन शक्ति टीमों द्वारा अपने-अपने क्षेत्रों में भ्रमण कर महिलाओं एवं बालिकाओं के लिए विशेष जागरूकता कार्यक्रम आयोजित किये गये।

इस कार्यक्रम के दौरान महिलाओं और बालिकाओं को महिला संबंधित समस्याओं/अपराधों के निस्तारण के सम्बन्ध में विस्तारपूर्वक जानकारी दी गई। साथ ही उन्हें विभिन्न महत्वपूर्ण हेल्पलाइन नंबरों की जानकारी प्रदान की गई, जिनमें शामिल हैं:

वूमेन पॉवर लाइन – 1090, पुलिस आपातकालीन सेवा – 112

एम्बुलेंस सेवा – 108, चाइल्ड लाइन – 1098, स्वास्थ्य सेवा – 102

महिला हेल्पलाइन – 181, मुख्यमंत्री हेल्पलाइन – 1076, साइबर हेल्पलाइन – 1930

कार्यक्रम में महिलाओं एवं बालिकाओं को गुड टच-बैड टच, घरेलू हिंसा, साइबर अपराध और अन्य कानूनी प्रावधानों के बारे में समझाया गया। इसके अतिरिक्त शासन द्वारा चलाई जा रही विभिन्न कल्याणकारी योजनाओं के विषय में जानकारी देते हुए पम्पलेट वितरित किए गए।

इस अवसर पर थानों में नवस्थापित मिशन शक्ति केन्द्रों की भूमिका और उपलब्ध कराई जाने वाली सेवाओं के बारे में भी जानकारी दी गई। मिशन शक्ति केन्द्रों का उद्देश्य महिलाओं और बालिकाओं के सुरक्षा, मार्गदर्शन और सशक्तिकरण में सहयोग प्रदान करना है।

यह कार्यक्रम मिशन शक्ति अभियान 5.0 के अंतर्गत महिलाओं एवं बालिकाओं के सशक्तिकरण, सुरक्षा और जागरूकता को बढ़ावा देने की दिशा में एक महत्वपूर्ण कदम है।



"मिशन शक्ति केन्द्र की पहल से घरेलू विवाद का हुआ शांतिपूर्ण समाधान, महिला को मिला सुरक्षा का भरोसा"

जनपद महोबा में मिशन शक्ति अभियान 5.0 के तहत संचालित थाना स्थानीय स्थित मिशन शक्ति केन्द्र ने महिलाओं की सुरक्षा, सम्मान एवं सशक्तिकरण को सुदृढ़ करने हेतु एक घरेलू विवाद प्रकरण में प्रभावी हस्तक्षेप कर सफल समाधान कराया।

दिनांक 03.10.2025 को डायल-112 PRV-5202 द्वारा इवेंट संख्या 02946 पर प्राप्त सूचना के आधार पर आवेदिका श्रीमती संगीता पत्नी महेश निवासी मोहल्ला राजा वार्ड, कस्बा कुलपहाड़ द्वारा अपने जेठ प्रमोद पुत्र गंगाराम व ससुर गंगाराम पुत्र चिरंजीलाल के विरुद्ध पारिवारिक विवाद संबंधी शिकायत की गई।

सूचना पर PRV द्वारा आवेदिका संगीता एवं उसके परिजनों को थाने लाया गया तथा मिशन शक्ति केन्द्र में बैठकर दोनों पक्षों की काउंसलिंग की गई। काउंसलिंग उपरांत आवेदिका एवं उसके ससुरालीजनों के मध्य आपसी सहमति बन जाने से विवाद की स्थिति समाप्त हो गई है।

काउंसलिंग के दौरान आवेदिका के ससुरालीजनों को हिदायत दी गई कि भविष्य में ऐसी घटना पुनः न हो, अन्यथा की स्थिति में उनके विरुद्ध कठोर कानूनी कार्रवाई की जाएगी।

जनपद महोबा पुलिस मिशन शक्ति अभियान के अंतर्गत महिलाओं/बालिकाओं की सुरक्षा, सम्मान एवं आत्मनिर्भरता सुनिश्चित करने के लिए निरंतर प्रतिबद्ध है।



थाना चरखारी की पुलिस टीम ने अवैध तमंचा व जिन्दा कारतूस के साथ 1 नफर अभियुक्त को किया गिरफ्तार-

पुलिस अधीक्षक महोबा, श्री प्रबल प्रताप सिंह के निर्देशन में जनपद महोबा में अवैध शस्त्र व कारतूस की बिक्री एवं परिवहन की रोकथाम तथा ऐसे अपराधों में संलिप्त अभियुक्तों की गिरफ्तारी हेतु चलाये जा रहे अभियान के क्रम में आज दिनांक- 03.10.2025 को अपर पुलिस अधीक्षक श्रीमती वन्दना सिंह व क्षेत्राधिकारी चरखारी, श्री दीपक दुबे के निकट पर्यवेक्षण में थानाध्यक्ष चरखारी श्री प्रवीण कुमार सिंह द्वारा गठित उ0नि0 चन्द्रशेखर सिंह मय हमराह कां0 श्यामू कुमार व कां0 निशान्त पटेल के नेतृत्व में पुलिस टीम द्वारा 01 नफर अभियुक्त बलराम तिवारी पुत्र नरेन्द्र कुमार उम्र 25 वर्ष निवासी ग्राम वेलदारन बम्हौरी थाना चरखारी जनपद महोबा जिसके कब्जे से 01 अदद तमंचा अवैध 315 बोर व 01 अदद जिन्दा कारतूस 315 बोर नाजायज बरामद करते हुये मो0 रामनगर कस्बा व थाना चरखारी जनपद महोबा के पास से नियमानुसार गिरफ्तार किया गया। गिरफ्तारी व बरामदगी के आधार पर अभियुक्त उपरोक्त के विरुद्ध थाना स्थानीय पर मु0अ0सं0 227/2025 धारा 3/25 आर्म्स एक्ट का अभियोग पंजीकृत किया गया। बाद आवश्यक कार्यवाही अभियुक्त उपरोक्त को मा0 न्यायालय के समक्ष पेशी हेतु भेजा गया।

गिरफ्तार अभियुक्त -

बलराम तिवारी पुत्र नरेन्द्र कुमार उम्र 25 वर्ष निवासी ग्राम वेलदारन बम्हौरी थाना चरखारी जनपद महोबा

गिरफ्तार करने वाली पुलिस -

1. उ0नि0 चन्द्रशेखर सिंह
2. कां0 श्यामू कुमार
3. कां0 निशान्त पटेल

बरामदगी -

अभियुक्त के कब्जे से 01 अदद तमंचा अवैध 315 बोर व 01 अदद जिन्दा कारतूस 315 बोर नाजायज बरामद।



संवाद है समाधान – मिशन शक्ति अभियान 5.0 के अन्तर्गत “परिवार परामर्श केन्द्र” कमेटी के सदस्यों ने परिवार को बिखरने से बचाया, परिवार में लौटी खुशियां-

मिशन शक्ति अभियान 5.0 के तहत पुलिस अधीक्षक महोबा, श्री प्रबल प्रताप सिंह के निर्देशन पर पुलिस लाइन अवस्थित सभाकक्ष में “परिवार परामर्श केन्द्र” कार्यक्रम का आयोजन महिला थाना प्रभारी म.उ.नि. निकिता शुकला की अध्यक्षता में समस्त सदस्यगणों की उपस्थिति में आयोजित किया गया, जिसमें पति-पत्नी के 04 ऐसे जोड़े जिनके बीच पारस्परिक परिवारिक विवाद चल रहा था, उनकी काउंसिलिंग की गयी एवं उनके मध्य संबंधित समस्याओं को एक-एक करके गम्भीरता पूर्वक सुना गया तथा उनकी समस्याओं के निदान हेतु काउंसिलिंग/परामर्श कर उनकी समस्याओं को सुलझाया गया जिसके परिणामस्वरूप पति-पत्नी का 01 जोड़ा आपस में एक साथ रहने के लिए राजी हुए हैं, शेष को अगली तिथि में बुलाया गया है, जनपद महोबा पुलिस एवं परिवार परामर्श केन्द्र के सदस्यों के द्वारा किये गये सफल प्रयासों की सभी के परिवारीजनों ने धन्यवाद देते हुए आभार व्यक्त किया है।

परिवार परामर्श के दौरान म0हे0कां0 श्रीमती कल्पना सिंह, म0कां0 रेखा देवी, म0कां0 अनुप्रिया सहित परिवार परामर्श कमेटी से काउंसलर क्रमशः नेहा चंसौरिया, श्रीमती नीतू पालीवाल आदि सम्मानित सदस्यगणों की मौजूदगी सराहनीय रही।



मिशन शक्ति अभियान 5.0 - के अंतर्गत महिला शक्ति केन्द्र की सक्रियता एवं त्वरित कार्यवाही का एक सफल उदाहरण...

महिलाओं की सुरक्षा और सशक्तिकरण के लिए चलाए जा रहे मिशन शक्ति अभियान 5.0 के अंतर्गत जनपद महोबा में एक और सफलता दर्ज की गई है।

आज दिनांक 03.10.2025 को महिला कांस्टेबल प्राची को सूचना प्राप्त हुई कि मोहल्ला सोहराय थाना चरखारी निवासी नीलम पत्नी स्व. शिवराम यादव अपने ही परिवारीजनों द्वारा प्रताड़ित की जा रही थीं। भयवश वह थाने पर शिकायत दर्ज कराने से कतरा रही थीं।

महिला कांस्टेबल प्राची द्वारा पीड़िता को समझाकर हौसला बढ़ाया गया और थाने पर प्रार्थना पत्र देने हेतु प्रेरित किया गया। तत्पश्चात नीलम ने विपक्षियों के विरुद्ध लिखित शिकायत दी।

मामले को गंभीरता से लेते हुए महिला रिपोर्टिंग चौकी मिशन शक्ति केन्द्र पर नियुक्त उपनिरीक्षक नेहा विश्वकर्मा एवं हेड कांस्टेबल सुशीला देवी द्वारा दोनों पक्षों की काउंसलिंग की गई। काउंसलिंग के बाद आपसी सहमति से विवाद समाप्त हुआ और नीलम को आश्वस्त किया गया कि भविष्य में उसकी सुरक्षा सुनिश्चित की जाएगी। पुलिस टीम द्वारा आवेदिका से समय-समय पर फीडबैक भी लिया जाएगा जिससे उसको सुरक्षित परिवेश की अनुभूति रहे।

यह घटना मिशन शक्ति अभियान की प्रभावशीलता और महिलाओं में सुरक्षा की भावना को मजबूत करने का एक उत्कृष्ट उदाहरण है।

